

ನರಸಿಂಹ ಪೈ, ಕಾಸರಕೋಡ ಕುಡುಕರೇ ದೇಶದ ಬೆನ್ನೆಲುಬು. ಏಕೆ?



ಕುಡಿತ ಪ್ರೋತ್ಸಾಹಿಸುವ ಕೆಡುಕರೇ ಚುಕ್ಕಾಣಿ ಹಿಡಿದಿರುವುದರಿಂದ.

ನಿರುಕ್ತಾ, ಬೆಂಗಳೂರು  
ವಾಟ್ಸ್‌ಆಪ್‌ನೊಳು ಗ್ರೂಪೋ, ಗ್ರೂಪೋ  
ವಾಟ್ಸ್‌ಆಪ್‌ನೊಳು?  
ಓಹಿ, ಟಿಸ್ಸು ಪುಸ್ತು, ನಿರರ್ಥಕ ಸಪ್ಪೆಗಳ ಗ್ರೂಪೋ  
ವಾಟ್ಸ್‌ಆಪ್‌ನೊಳು ಕೇಳ್ ಮರ್ಮಜ್ಜ.

ಎಂ.ಜಿ. ನೇಹರ್ಷಿಣಿ, ಬಳ್ಳಾರಿ  
ವಾಹನದ ಹಿಂದೆ ಬರೆಯುವ 'ಅಂತರವಿರಲಿ'  
ಪದವನ್ನು ಮನುಷ್ಯನ ಹಿಂದೆ ಬರದರೆ?  
ಬೆನ್ನು ಕೆಮ್ಮಿದು, ಸೀನದು. ಮುಂದೆ ಬರದರೆ  
ಅನುಕೂಲವಾದೀತು.

ಬಿ. ಚಂದ್ರೇಗೌಡ, ಬೆಂಗಳೂರು  
ಅಲ್ಪನಿಗೆ ಐಶ್ವರ್ಯ ಬಂದರೆ  
ಅರ್ಥರಾತ್ರಿಯಲ್ಲೇ ಏಕೆ ಕೊಡೆ ಹಿಡಿಯಬೇಕು?



ಮಟಮಟ ಮಧ್ಯಾಹ್ನ ಹಿಡಿದರೆ ಭತ್ತಿ  
ಬಿಸಿಲಿಗೆ ಹಾಳಾದೀತೆಂಬ ಜಿಪುಣತನ.

ಜೆ. ಪ್ರದೀಪಕುಮಾರ್, ಹೂವಿನಹಡಗಲಿ  
ಅಂದಿನ ವನವಾಸಕ್ಕೂ, ಇಂದಿನ  
ಲಾಕ್‌ಡೌನ್‌ಗೂ ವ್ಯತ್ಯಾಸವೇನು?  
ವನವಾಸ ಶಿಕ್ಷೆ; ಲಾಕ್‌ಡೌನ್ ರಕ್ಷೆ.

ಎಂ.ಎಸ್. ಗುರುರಾಜಾಚಾರು, ಬಳ್ಳಾರಿ  
ಗರ್ಭಗುಡಿಗೂ, ಗರ್ಭಕೋಶಕ್ಕೂ ಏನು  
ವ್ಯತ್ಯಾಸ?  
ಅಲ್ಲಿ ಪುಣ್ಯ ಸಿಗುತ್ತದೆ; ಇಲ್ಲಿ 'ಪಾಪ'.

ಕಾವ್ಯಶ್ರೀ ಪತ್ರಿಮಠ, ಶೋರಾಪುರ  
ವ್ಯಕ್ತಿತ್ವ ವಿಕಸನದ ಸಾಧನಗಳು ಯಾವುವು?  
ಎರಡೇ-ವಿಕಸನಗೊಳ್ಳಬೇಕೆಂಬ ಅರಿವು, ಯತ್ನ.

ಮೋಹನರಾಜು ಎಸ್.ಎ. ಶಂಕರಘಟ್ಟ  
ಕಿಡಿಯಿಂದ ಕಾಡು ಸುಡಬಹುದು.  
ಕಹಿನುಡಿಯಿಂದ?  
ಕಾಡಿ ಸುಡಬಹುದು.

ಬೂಕನಕೆರೆ ವಿಜೇಂದ್ರ, ಮೈಸೂರು  
ಬುದ್ಧಿವಂತ ಹೆಂಗಸರು ಹೆಚ್ಚು  
ಮಾತನಾಡುವುದಿಲ್ಲವಂತೆ?  
ಮೌನ 'ಬಂಗಾರ' ಎಂದು ಅನುಭವದಿಂದ  
ತಿಳಿದಿರುತ್ತಾರೆ.

ರಾಜೀವ್ ಎನ್. ಮಾಗಲ್, ಸಕಲೇಶಪುರ  
ಬೆಂಗಳೂರಿನಲ್ಲಿ ಕೆರೆಗಳನ್ನೆಲ್ಲ ಮುಚ್ಚಿ ಅಂತರ್ಜಲ  
ಹುಡುಕುತ್ತಿದ್ದಾರೆಲ್ಲಾ...?  
ಕಡಿದ ಮರದಿಂದ ಮಾಡಿದ ಹಲಗೆಯಲ್ಲಿ  
'ಅರಣ್ಯ ಉಳಿಸಿ' ಎಂದಿರುತ್ತದಲ್ಲ, ಇದೂ ಹಾಗೇ.

ಅಂಚೆ ಸುಬ್ರಹ್ಮಣ್ಯ, ಕೊಪ್ಪ  
ಪಕ್ಕವೊಂದು ಸೋತಾಗ ಅದು 'ನಲ ಕಚ್ಚಿದ  
ಪಕ್ಕ' ಏನ್ನುವರಲ್ಲ, ನಲ ಕಚ್ಚಿದು ಹೇಗೆ ಸರ್?  
'ನಲ' ಎಂದರೆ 'ನೆಗೆದುಬಿಡು' ಲಕ್ಷಾಂತರ ಎಂದು  
ಅರ್ಥವಂತೆ. ಪಕ್ಕ ಅಷ್ಟನ್ನು ಜಗಿದಿರುತ್ತೆ.

ಜೆ. ಸುಬ್ರಹ್ಮಣ್ಯ, ಬೆಂಗಳೂರು  
ಯುಗಪುರುಷ ಎಂಬಂತೆ ಯುಗನಾರಿ ಏಕಿಲ್ಲ  
ರಾಂಜೀ?  
ಅದಕ್ಕೆ ಲಕ್ಷಾಂತರ ಜಡೆಗಳು ಸೇರಬೇಕಲ್ಲ. ಅದು  
ಆಗಿಲ್ಲ, ಇದು ಆಗಿಲ್ಲ.

ಬಿದರಹಳ್ಳಿ ನಾಗರಾಜ, ಹಿರೇಹಡಗಲಿ  
ನಾವು ಚಿತ್ತಲಾಗದೆ ಸತ್ಯಗಳು  
ಬಯಲಾಗುವುದಿಲ್ಲವಂತೆ ಹೌದಾ?  
ಅದು ಪೋಸ್ಟ್ ಮಾರ್ಟಮ್‌ಗೆ ಮಾತ್ರ  
ಅನ್ವಯವಂತೆ.

ವಿಜಯೇಂದ್ರ, ಕಲಬುರಗಿ  
ಕೊರೊನಾಕ್ಕೆ ಕೊನೆ ಯಾವಾಗ ಸರ್?  
ಕೊರೊನಾ ಎಂದು ಬರೆದು ಮದ್ದದ ಅಕ್ಷರ  
ಅಳಿಸಿಬಿಡಿ!

**ವಾರದ ಪ್ರಶ್ನೆ**

ಸಿಹಿಮೊಗೆ ರಮೇಶ್, ಮೈಸೂರು  
ಉಸಿರಿದ್ದಾಗ ಕಾಗೆ ಕಂಡರೆ ಓಡಿಮುವ  
ಜನ ಉಸಿರು ನಿಂತಾಗ ಗೋಗರೆದು  
ಕರೆಯುವುದೇಕೆ?

ಬೇರೆ ದಿನವೂ ಕಾಗೆಗೆ ತಿನ್ನಲಿತ್ತರೆ ಪಿತ್ತಗಳು  
ಅಜೀರ್ಣದಿಂದ ನರಳುವರೆಂಬ ಭೀತಿಯಂತೆ.

ಆರ್. ನಾಗರಾಜ್, ಗೊರೂರು  
ಕುಡಿಯೋ ಮೊದಲು ಚಿಯರ್ಸ್ ಅಂತ ಗ್ಲಾಸ್  
ತಟ್ಟಿಕೊಳ್ಳುವುದೇಕೆ?  
ಅದೇ ಸರಿ. ಕುಡಿದ ನಂತರ ಸ್ವಯಂ  
ತಟ್ಟಾಡುವವರು ಗ್ಲಾಸ್ ತಟ್ಟಲಾಗದು.

ಕೇಶವಮೂರ್ತಿ, ಮೈಸೂರು  
ಈಗಿನ ಯುವಜನತೆ ಮೊಬೈಲ್‌ಗೆ ಕೊಡುವಷ್ಟು  
ಆದ್ಯತೆಯನ್ನು ಮದುವೆಯಾಗಲು ಕೊಡುವುದಿಲ್ಲ.  
ಏಕೆ?

ಅಲ್ಲಿ ಒಂದೇ ಮಾಡೆಲ್ ಲಭ್ಯ, ಬದಲಾವಣೆ  
ದುಬಾರಿ.

ಪಿ. ಜಯವಂತ ಪೈ, ಕುಂದಾಪುರ  
ಹೆಣ್ಣು ಮಾಯೆ ಅಂತಾರಲ್ಲ, ಯಾಕೆ?



ಮಗಳು 'ಮಾ' ಎಂದೂ, ಪತಿ 'ಏ' ಎಂದೂ  
ಕರೆಯುವುದರಿಂದ.

ಬಿ.ಆರ್. ಉಷಾ, ಬೆಂಗಳೂರು  
ತಾಯಿಯಂತೆ ಮಗಳು. ಹಾಗಾದರೆ ಮಗ?  
ತಾಯಿ ಹೇಳಿದಂತೆ ಕೇಳುವವನು; ನಂತರ  
(ಅತ್ತೆಯ) ಮಗಳು ಹೇಳಿದಂತೆ ಕೇಳುವವನು.

ಮಲ್ಲಿಕಾರ್ಜುನ, ಸುರಧೇನುಪುರ  
ಪಾಸಾಗಲು ಇರುವ ಪಾಸ್‌ವರ್ಡ್ ಹೇಳುವಿರಾ?  
adhyayana.parishrama.in



ನೀವೂ ಪ್ರಶ್ನೆ ಕೇಳಿ: editors@sudha.co.in